

ఎన్నికలు స్వేచ్ఛాయుతంగా జరగాలి

- స్వేచ్ఛాయుత వాతావరణంలో ఎన్నికలు నిర్వహించాలి
- ఎన్నికల ఖర్చులపై పటిష్ఠ నిబంధనలు
- రాజకీయ సమావేశాలు, ర్యాలీలకు ముందస్తు అనుమతి తప్పనిసరి
- జిల్లా ఎన్నికల అధికారి, కలెక్టర్ డాక్టర్ శరత్

సంగారెడ్డి కలెక్టరేట్, అక్టోబర్ 20: జిల్లాలో జరగనున్న ఎన్నికలు పారదర్శకంగా, స్వేచ్ఛాయుత వాతావరణంలో జరిగేలా సహకరించాలని జిల్లా ఎన్నికల అధికారి, కలెక్టర్ డాక్టర్ శరత్ కోరారు. శుక్రవారం కలెక్టరేట్లోని వివిధ రాజకీయ పార్టీల ప్రతినిధులతో ఏర్పాటు చేసిన సమావేశంలో కలెక్టర్ మాట్లాడారు. ఎన్నికల నియమవళి మేరకు అందరూ నడుమకోవాలన్నారు. ఎన్నికల్లో పోటీ చేసే అభ్యర్థులు లాడ్ స్పీకర్ల అనుమతి, సభలు, సమావేశాలు, ర్యాలీలకు వాహనాలకు ముందస్తు అనుమతి పొందాలని స్పష్టం చేశారు. సువిధ పోస్టల్ ద్వారా ఆన్లైన్లో తప్పనిసరిగా అనుమతి తీసుకోవాలన్నారు. అభ్యర్థి తన ఎన్నికల ఖర్చుల కోసం ప్రత్యేకంగా బ్యాంక్ ఖాతాను తెరుచుకోవాలని, నామ



రాజకీయ పార్టీల ప్రతినిధుల సమావేశంలో మాట్లాడుతున్న జిల్లా ఎన్నికల అధికారి, కలెక్టర్ డాక్టర్ శరత్

నేషన్ సమయంలో రిటర్నింగ్ అధికారికి ఆయా వివరాలు అందజేయాల్సి ఉంటుందన్నారు. అభ్యర్థి తన ఎన్నికల ఖర్చుకు సంబంధించి రిజిస్ట్రేషన్ నిర్వహించాలన్నారు. ఓటర్లను మద్దతు, డబ్బు, విలువైన వస్తువులు తదితర ప్రలోభాలకు గురిచేయరాదన్నారు. అభ్యర్థి ప్రతిరోజూ రూ. 10వేల వరకు మించి చెల్లింపు చేయరాదని, చెక్కులు, ఆర్డీ జీఎస్ ద్వారా ఆన్లైన్ లావాదేవీలను మాత్రమే నిర్వహించాలని సూచించారు. ఆలయాలు, మసీదులు, చర్చిల వద్ద ప్రచారం చేయరాదని స్పష్టం చేశారు. ఓటర్లను రవాణా చేయకూడదని, స్టాగ్స్, బ్యాన్లర్లు, పోస్టర్లు అంటించడం వంటి వాటికి ప్రైవేటు భవనాలు, భూములను వాడుకునే ముందు సంబంధిత యాజమాని అనుమతి తీసుకోవాలన్నారు. సమావేశాలకు పోలీసు శాఖకు తెలియజేస్తే శాంతి భద్రతలకు ఎలాంటి విఘాతం కలగకుండా ఉంటుందన్నారు. లాడ్ స్పీకర్లకు ఉదయం 6నుంచి రాత్రి 10గంటల వరకు మాత్రమే అను

మతి ఉంటుందన్నారు. పాలిటికల్ పార్టీలు బూత్ స్టాయి ఏజెంట్ల వివరాలు అందించాలన్నారు. ఈ సమావేశంలో జిల్లా అదనపు కలెక్టర్లు చంద్రశేఖర్, మాధురి, డీఆర్ నగేశ్, రిటర్నింగ్ అధికారులు, వివిధ పార్టీల ప్రతినిధులు పాల్గొన్నారు.

మొదటి ర్యాండ్ మైజేషన్ పూర్తి
కలెక్టరేట్లోని గుర్తింపు పొందిన రాజకీయ పార్టీల ప్రతినిధుల సమక్షంలో మొదటి ర్యాండ్ మైజేషన్ ప్రక్రియను పూర్తి చేశారు. ఈ సందర్భంగా జిల్లా ఎన్నికల అధికారి, కలెక్టర్ శరత్ మాట్లాడుతూ జిల్లాలోని 5 అసెంబ్లీ నియోజకవర్గాలకు సంబంధించి ఎలక్ట్రానిక్ ఓటింగ్ మిషన్లు, బ్యాలెట్ యూనిట్స్, కంట్రోల్ యూనిట్స్, వీవీ ప్యాప్స్, కేటాయింపు ప్రక్రియ పూర్తి చేశామన్నారు. 3,175 బ్యాలెట్ యూనిట్లు, 2,459 కంట్రోల్ యూనిట్లు, 2,465 వీవీ ప్యాప్లు అసెంబ్లీ నియోజకవర్గం వారీగా కేటాయించామని తెలిపారు. కార్యక్రమంలో జిల్లా అదనపు కలెక్టర్లు చంద్రశేఖర్, మాధురి, డీఆర్ నగేశ్, రిటర్నింగ్ అధికారులు, వివిధ పార్టీల ప్రతినిధులు పాల్గొన్నారు.



సమావేశంలో పాల్గొన్న వివిధ పార్టీల ప్రతినిధులు

ఉదయం 6నుంచి రాత్రి 10గంటల వరకు మాత్రమే అను

సరస్వతీదేవి నమోస్తుతే



దుర్గాదేవికి ప్రత్యేక పూజలు చేసిన మున్సిపల్ వైస్ చైర్మన్ నందారం నర్సింహగౌడ్

గుమ్మడిదల, అక్టోబర్ 20 : చదువులపై సరస్వతీదేవి నమోస్తుతే అంటూ భక్తులు అమ్మవారిని స్తుతించారు. శుక్రవారం జిల్లాలోని సుప్రసిద్ధ శైవశైత్రమైన బొంతపల్లి భద్రకాళీ సమేత వీరభద్రస్వామి ఆలయంలో కొనసాగుతున్న దసరా శరన్నవరాత్రోత్సవాల్లో భాగంగా భద్రకాళీమాత శ్రీసరస్వతీదేవి అలంకరణలో పూజలందుకున్నారు. అర్చకులు వీణాధారిణి, హంసవాహినిగా ప్రత్యేక పూజలు చేశారు. భక్తులు అమ్మవారిని దర్శించుకుని ప్రత్యేక పూజలను నిర్వహించారు. దేవదామధుర్యాయ శాఖ జూనియర్ అసిస్టెంట్ సోమయ్య పర్యవేక్షణలో ఉత్సవాలు వైభవంగా కొనసాగుతున్నాయి. గుమ్మడిదలలో దుర్గామాత ఆలయంలో, కాసుకుంటలో సప్తమాత్రిక సమేత మహంకాళీ ఆలయంలో ప్రత్యేక పూజలు చేస్తున్నారు. దోమడుగులో దుర్గామాత మండపం వద్ద ఎంపీటీసీ గోవర్ధన్ గౌడ్, ఉత్సవ కమిటీ సభ్యులు అన్నదానం చేశారు.

కొనసాగుతున్న శరన్నవరాత్రులు

అమీన్ పూర్, అక్టోబర్ 20: అమీన్ పూర్ మున్సిపల్ లోని

వివిధ కాలనీల్లో ఏర్పాటు చేసిన దుర్గాదేవి మండపాల వద్ద కొనసాగుతున్న దేవీ శరన్నవరాత్రి ఉత్సవాల్లో అమీన్ పూర్ మున్సిపల్ వైస్ చైర్మన్ నందారం నర్సింహగౌడ్ పాల్గొని ప్రత్యేక పూజలు నిర్వహించారు. కార్యక్రమంలో బిజిలి రాజు, కొల్లూరు గోపాల్, యూసుఫ్, చదువు మల్లేశ్, ఇంద్రేశ్ జ్ఞానేశ్వర్, సుధాకర్, ఆలయ కమిటీ సభ్యులు పాల్గొన్నారు.

సరస్వతి అలంకారంలో భవని అమ్మవారు

బొల్లారం, అక్టోబర్ 20: శరన్నవరాత్రి ఉత్సవాల్లో భాగంగా బొల్లారం మున్సిపాలిటీ పరిధిలోని కేబీఆర్ కాలనీ భవని శంకర ఆలయంలో అమ్మవారు సరస్వతీదేవి అలంకారంలో భక్తులకు దర్శనమిచ్చారు. జ్ఞాన ప్రదాత సరస్వతీదేవి జన్మ నక్షత్రం మూల అని, వాక్కు, బుద్ధి, విజ్ఞానం, కళలు సకల విద్యలకు సరస్వతీ అధిష్ఠాన దేవత సరస్వతీమాత అని ఆలయ ప్రధాన అర్చకుడు నాగార్జున ఆచార్యులు వివరిస్తూ ప్రత్యేక పూజలు చేశారు. ఈ సందర్భంగా అమ్మవారిని మహిళా భక్తులు పెద్ద సంఖ్యలో దర్శించుకున్నారు.



గుమ్మడిదల: బొంతపల్లి వీరభద్రస్వామి ఆలయంలో సరస్వతీదేవిగా..



బొల్లారం : సరస్వతి మాత అలంకారంలో భవని అమ్మవారు

గ్రామంలో బీఆర్ఎస్ కే సంపూర్ణ మద్దతు


గుమ్మడిదల, అక్టోబర్ 20 : వచ్చే అసెంబ్లీ ఎన్నికల్లో బీఆర్ఎస్ కు సంపూర్ణ మద్దతు తెలిపేందుకు గ్రామాల ప్రజలు ముందుకు వస్తున్నారు. శుక్రవారం మండలంలోని మంబాపూర్, బొంతపల్లి, దోమడుగు గ్రామాల్లో మండల స్థాయి బీఆర్ఎస్ నాయకులు ప్రచారాన్ని విస్తృతం చేశారు. ముందుగా మంబాపూర్లో సర్పంచ్ కంజర్ల శ్రీనివాస్, జడ్పీటీసీ కుమార్ గౌడ్, పార్టీ సీనియర్ నాయకులు గోవర్ధన్ రెడ్డి, విజయాభాస్కర్ రెడ్డి ఆధ్వర్యంలో ఇంటింటి ప్రచారం చేశారు. బొంతపల్లిలో సర్పంచ్ ఆలేటి నవీనాశ్రీనివాస్ రెడ్డి, దోమడుగులో సర్పంచ్ రాజశేఖర్ ఆధ్వర్యంలో ఇంటింటి ప్రచారం నిర్వహించారు. ప్రతి ఇంటి కుటుంబ సభ్యుల నుంచి విశేష స్పందన వస్తున్నదని మండలస్థాయి నాయకులు హర్షం వ్యక్తం చేస్తున్నారు. ముఖ్యమంత్రి కేసీఆర్ ను, ఎమ్మెల్యే గూడెం మహిపాలెరెడ్డికి హ్యూలీక్ విజయాన్ని అందించాలని ఓటర్లను కోరారు.



మంబాపూర్లో ప్రచారాన్ని నిర్వహిస్తున్న మండలస్థాయి నాయకులు

గురుడవాహన సేవలో దర్శనమిచ్చిన శ్రీవారు

గుమ్మడిదల, అక్టోబర్ 20 : శ్రీవారి బ్రహ్మోత్సవాల్లో భాగంగా శ్రీదేవి భూదేవి సమేత కల్యాణవేంకటేశ్వరుడు గురుడవాహన సేవలో భక్తులకు దర్శనమిచ్చారు. గుమ్మడిదలలో ప్రసిద్ధిగాంచిన కల్యాణవేంకటేశ్వరస్వామి ఆలయంలో బ్రహ్మోత్సవాల వైభవంగా కొనసాగుతున్నాయి. శుక్రవారం కల్యాణవేంకటేశ్వరస్వామి గురుడవాహన పల్లకీ సేవలో పురవీధుల మీదుగా ఊరేగించారు. ఆలయ కమిటీ అధ్యక్షుడు సడమటి లక్ష్మారెడ్డి, సర్పంచ్ చిమ్మల నర్సింహారెడ్డి, ఆలయ వంశపారంపర్యకులు నర్సింహార్యుల పర్యవేక్షణలో బ్రహ్మోత్సవాలను నిర్వహిస్తున్నారు.



గుమ్మడిదలలో శ్రీవారి బ్రహ్మోత్సవాల్లో గురుడవాహన సేవలో ఊరేగుతున్న కల్యాణవేంకటేశ్వరస్వామి

విద్యార్థులకు స్వయం ఉపాధిపై శిక్షణ

బొల్లారం, అక్టోబర్ 20: బొల్లారం మున్సిపాలిటీలోని తెలంగాణ ఆదర్శ పాఠశాలలో బ్యూటీ అండ్ వెల్వెన్ వృత్తి కోర్సులు అభ్యసిస్తున్న కళాశాల విద్యార్థులకు పది రోజులపాటు ప్రత్యేక ఉపాధి శిక్షణ కార్యక్రమాన్ని శుక్రవారం ప్రారంభించారు. కళాశాల ప్రిన్సిపాల్ శైలజ పర్యవేక్షణలో మియాపూర్ లోని గ్రీన్ ట్రెండ్స్ పార్లర్ నిర్వాహకులు విద్యార్థులకు బ్యూటీ అండ్ వెల్వెన్ సంబంధించిన బ్రెడల్ మెకం హెయిర్ స్టైల్ అంశాలపై విద్యార్థులకు ప్రత్యేక శిక్షణ ఇవ్వనున్నట్లు నిర్వాహకులు పేర్కొన్నారు. కళాశాల విద్యార్థులు ఈ అవకాశాన్ని సద్వినియోగం చేసుకోవాలని సూచించారు. పార్లర్ డైరెక్టర్ మ మత విద్యార్థులను శిక్షణలో ప్రత్యేకంగా ప్రోత్సహించారు. కార్యక్రమంలో నిర్వాహకులు, ఒకేషనల్ శిక్షకరాలు సంతోష, విద్యార్థులు ప్రతిభారాణి, భవని, సన, చాందిని ఖాన్, మానిక్, కనిషా, సుల్తానా పాల్గొన్నారు.

వదో రోజు ఓపెన్ స్కూల్ పరీక్షలు ప్రశాంతం

సంగారెడ్డి కలెక్టరేట్, అక్టోబర్ 20 : ఓపెన్ స్కూల్ ఎస్ఎస్సీ, ఇంటర్మీడియట్ కోర్సుల సప్లిమెంటరీ థియరీ పరీక్షలు శుక్రవారం ప్రశాంతంగా జరిగాయి. ఉదయం 9గంటల నుంచి మధ్యాహ్నం 12గంటల వరకు జరిగిన ఇంటర్మీడియట్ కామర్స్, బిజినెస్ స్టడీస్ పరీక్షలకు మొత్తం 199మంది అభ్యాసకులకు 158మంది హాజరయ్యారు. 41మంది గైర్జాబరయ్యారు. దీంతో 79శాతం హాజరు నమోదైంది. ఎస్ఎస్సీ సాంఘిక శాస్త్రం పరీక్షకు 145మంది 97మంది హాజరయ్యారు. 48మంది గైర్జాబరయ్యారు. దీంతో 67 శాతం హాజరు నమోదైంది. ఠిరిగి మధ్యాహ్నం 2 నుంచి నాయంత్రం 5గంటల వరకు జరిగిన ఇంటర్మీడియట్ ఫిజిక్స్ పరీక్షకు మొత్తం 13మంది గాను 10మంది హాజరయ్యారు. ముగ్గురు గైర్జాబరయ్యారు. ఎస్ఎస్సీ ఉర్దూ పరీక్షకు 55మంది 38మంది హాజరయ్యారు. 17మంది గైర్జాబరయ్యారు. ఓపెన్ స్కూల్ పరీక్షల కమిటీ ఆయా పరీక్షా కేంద్రాలను సందర్శించారు.